

مجاہدہ

مولانا محمد راشد شفیع

امام جامع مسجد اللہ والا، کراچی

تذکرہ نفس کا ذریعہ

قرآن کریم میں اللہ تبارک و تعالیٰ کا ارشاد ہے:

”اور جو لوگ ہماری راہ میں مشقتیں برداشت کرتے ہیں، ہم ان کو اپنے (قرب و ثواب یعنی جنت کے) راستے ضرور دکھاویں گے اور بے شک اللہ تعالیٰ (کی رضا و رحمت) ایسے خلوص والوں کے ساتھ ہے۔“ (العنکبوت: ۲۹)

جہاد کے اصلی معنی ہیں:

”دین میں پیش آنے والی رکاوٹوں کو دور کرنے میں اپنی پوری توانائی صرف کرنا۔“
اس میں وہ رکاوٹیں بھی داخل ہیں جو کفار و فارکی طرف سے پیش آتی ہیں، کفار سے جنگ و مقاتله اس کا اعلیٰ فرد ہے۔ اور وہ رکاوٹیں بھی داخل ہیں جو اپنے نفس اور شیطان کی طرف سے پیش آتی ہیں۔
جہاد کی ان دونوں قسموں پر اس آیت میں یہ وعدہ ہے کہ ہم جہاد کرنے والوں کو اپنے راستوں کی ہدایت کر دیتے ہیں، یعنی جن موضع میں خیر و شر یا حق و باطل یا نفع و ضر میں التباس ہوتا ہے، عقلمند انسان سوچتا ہے کہ کس راہ کو اختیار کروں؟ ایسے موضع میں اللہ تعالیٰ اپنی راہ میں جہاد کرنے والوں کو صحیح، سیدھی، بے خطر راہ بتا دیتے ہیں، یعنی ان کے قلوب کو اسی طرف پھیر دیتے ہیں جس میں ان کے لیے خیر و برکت ہو۔ (معارف القرآن، ج: ۶، ص: ۱۷۶)

اس سے یہ بات واضح ہو گئی کہ مجاهدہ نفس کے بغیر ساکن کوئی مرتبہ حاصل نہیں کر سکتا، الہند افس کی مخالفت عبادت کی تمام قسموں کی بنیاد اور مجاهدے کے تمام درجوں کا کمال ہے۔ بندہ اس مقام تک رسائی

اور تھاری پیدائش میں بھی، اور جانوروں میں بھی جن کو وہ پھیلاتا ہے لقین کرنے والوں کے لیے نشانیاں ہیں۔ (قرآن کریم)

کے بغیر راہ حق کو نہیں پاسکتا، اس لیے اللہ تعالیٰ نے نفس کی مخالفت کا حکم دیا ہے۔

ایک بزرگ نے اس کی مثال اس طرح دی کہ ایک کاغذ کو موڑ دیا جائے، اب اگر اس کا غذ کو سیدھی جانب موڑتے رہیں گے تو کبھی وہ سیدھا نہیں ہوگا اور اگر اس کو مخالف سمت میں موڑیں گے تو وہ سیدھا ہو جائے گا۔ اسی طرح نفس کا کاغذ بھی گناہوں کی طرف مڑا ہوا ہے، اس کو مخالف سمت موڑیں گے تو یہ نفس سیدھا ہو جائے گا، میکی مجاہد ہے۔

”غنية الطالبين“ میں حضرت شیخ ابو علی دقاق عثیۃ اللہ عزیز کا ایک قول روایت کیا گیا ہے، وہ فرماتے ہیں کہ:

”جس شخص نے اپنے ظاہر کو مجاہد کے ذریعے آراستہ کیا، اللہ تعالیٰ اس کے صلہ میں اس کے باطن کو مشاہدہ کے ساتھ آراستہ فرمادے گا۔“

ایک غزوہ سے واپسی پر حضور نبی اکرم ﷺ نے صحابہ کرام علیہم السلام سے فرمایا:

”اب ہم جہادِ اصغر سے جہادِ اکبر کی طرف لوٹ رہے ہیں۔“ انہوں نے عرض کیا: یا رسول اللہ علیہ السلام! جہادِ اکبر کیا ہے؟ فرمایا: ”وہ نفس سے مجاہد ہے۔“ (آخر جه المیہقی فی الرہد)

حضرت فضالہ بن عبید اللہ علیہ السلام بیان کرتے ہیں:

”میں نے رسول اللہ علیہ السلام کو یہ فرماتے ہوئے سنा: ”(برا) مجاہد وہ ہے جو اپنے نفس کے خلاف جہاد کرتا ہے۔“ (آخر جه المیہقی فی الرہد)

سیدنا علی بن ابی طالب علیہ السلام فرماتے ہیں:

”اگلے زمانوں میں سب سے پہلے تم جس چیز کا انکار کرو گے وہ جہاد بالنفس ہو گا۔“

(ابن رجب المحتلی فی جامع العلوم والحكمة: ۱۹۶)

امام سفیان ثوریؓ کہتے ہیں:

”بے شک تھارا دشمن وہی نفس ہے جو تمہارے پہلوؤں کے درمیان ہے۔ تم اپنے دشمن کے ساتھ جنگ سے بھی بڑھ کر اپنی نفسانی خواہشات کے ساتھ جنگ کرو۔“

(ابن بطال فی شرح صحيح البخاری، کتاب الرفقا، باب من جاہد نفسه فی طاعة الله)

ان تمام احادیث سے معلوم ہوا کہ نفس کی پیروی کرنا بہت بڑی حماقت ہے اور دنیا و آخرت میں ذلت و رسائی کا باعث ہے۔ انسان کو چاہیے کہ اپنا کا محاسبہ کرے اور دیکھے کہ اس نے اپنی کل کی دائیٰ زندگی کے لیے آگے کیا بھیجا ہے؟

